

Самапомачу

Беларуская
Коопэратыўная
Гаспадарчая
Часопіс

Год V.

Вільня, Кастрычнік 1936 г.


№ 10.

Хай злыдні над намі,
скрыючуць зубамі
Любі сваю ніву, свой
край,
І, колькі ёсць сілы,
да самай маілы
Ары, багануй,
засявай!
ЯНКА КУПАЛА.



Усе вялікія па-
дзеі народаў і ўсе цы-
вілізацыі былі ство-
раныя дабравольнымі
стараннямі аб'ядна-
ных людзей... самапо-
маччу.

Джордж РЭССЭЛЬ
(Ірляндзец).



Бач.

Бач.

1. Kudy padzielisia „pionerskija prymiety?“	65	7. Слоўца аб саджэньні саду.	69
2. Kooperatyŭnyja naviny	66	8. Што рабіць з бульбай	70
3. Haspadarčaja prahrama spažyvieckaj kooperacyi	66	9. Лянная выстаўка ў Абарку	70
4. Як далей быць?	67	10. Prad zimavańniem pčoł	71
5. Павышэньне цэнаў на збожжа.	68	11. Vučemasia na svaich-ža abmyłkach.	71
6. Вада як лек жывёлы.	69	12. Гаспадарская хроніка	72
		13. Усячына	на вокл.

Ceny ŭ Vilni

Zbožža. 26.X.36, za 100 kilohram.

Žyta	17.75—18.75
Pšanica	23.00—25.00
Jačmień na pansak	20.50—21.50
Avios	15.75—17.25
Hračycha	20.00—21.00
Muka pšaničnaja	28.00—45.50
Muka žytņiaja da 50%	29.00—29.50
„ „ da 65%	26.50—27.00
Muka razovaja da 95%	22.00—22.50
Votrubu žytņiaja	12.75—13.25
„ pšaničnyja	14.00—14.50
Łubin sini	8.50—9.00
Siemia lannoje b. 90%	36.00—37.00
Lon trapany, Vałožyna	1330.—1370.
Lon trapany, Miory	1300.—1340.
Lon trapany, Harodziej	1560.—1600.
Lon časany, Harodziej	1880.—1920.
Makuchi lannyja	—19.00
„ soniešnikavyja	—20.00
„ z repicy	—16.00

Małočnaje za 1 kilo (14.X.36).

Masła najlepšaje, I. sort za kil. ŭ hur.	2.60—2.70
„ „ „ „ „ u detalu	—3.00

Masła stałovaje II sort za kilo ŭ hurcie	2.50—2.60
„ „ „ „ „ u detalu	—2.90
Syr litoŭski, za kilo ŭ hurcie	1.40—1.70
„ „ „ „ „ u detalu	1.60—2.20
Syr ementalcki(švajc.) za kilo ŭ hurcie	2.40—2.50
„ „ „ „ „ u detalu	—3.00
Jajki, kapa	5.40—6.60
„ za štuku	10—13 hraš.

Miasnoje 6 X.36.

Za kilo żyvoj vabi:

Bydła: stadniki	0.35—0.45
karovy	0.29—0.39
cialaty II sort	0.70—0.75
Švini:	0.65—0.80
Aviečki	0.48—0.53
Miasa: vałovina, celyja štuki	0.60—0.70
vałovina, zady	0.80—1.00
vałovina, pierady (košar)	1.00—1.20
cialacina	1.00—1.10
švinina	1.10—1.20
baranina	0.70—0.80
Skury syryja: bydlačyja za 1 kilo	1.00—1.05
cialačyja za št.	6.50—6.75
avlečyja	4.50—4.75
ščacina, niesart. za kilo	7.00—8.00

Чытайце самі і сярод знаёмых пашырайце адзіны ў нас гаспадарскі часопіс

„Самапомач“

„Самапомач“ выходзіць рэгулярна што месяц пяты ўжо годі зьяўляецца найтанейшай гаспадарчай газэтай.

Зьмест «Самапомачы» ў гэтым 1936 годзе значна павялічаны ў аддзеле сельскай гаспадаркі, дзе часцей падаюцца рады аб польнай гаспадарцы, жывёлагадоўлі, садоўніцтве, агародніцтве і земляробскай эканоміцы.

Гадавая складка на адзін экзэмпляр (12 нумароў) „Самапомачы“, разам з паштовай перасылкай — 3 (тры) зл. Калі зьбярацца найменш дзесяць складчыкаў (дзсятка), якія згодзяцца атрымоўваць часопіс на адзін супольны адрэс, дык кожны такі складчык замест трох златаў плаціць толькі 1 зл. 20 гр. (усе разам 12 зл.).

Складкі на «Самапомач» найвыгодней пасылаць разрахунковым пераказам на Wilno I, konto Nr. 40 „Samapomacz“, а ўсякія пісьмы — на адрэс:

Redakcyja časapisu

„Samapomacz“,

Vilnia, — Wilno,

Połackaja vul. 9—4.

Рэдакцыя адчынена ў аўторкі і пятніцы ад 9-ай да 12-ай гадз. дня.

Adres:
VILNIA (Wilno), Połackaja vul. 9—4.

Саманомач

Hod V.

Vilnia, Kastryčnik 1936 h.

Nr. 10 (51).

Kudy padzielisia „pionerskija prymiety“?

Kali 23 listopada 1934 h. dzievjać polskich Sajuzau Ziemiarskaj Kooperacyi padparadkavalisia pastanovie Kooperatyūnaj Rady z dn. 31.X.1934 h., i zlučylisia ū adzin varšaŭski „Związek Spółdzielni Rolniczych i Zarobkowo-Gospodarczych Rzplitej“, tady my byli pamiż pieršymi, što heta prymusovaje „zlučanie“ nazvali abmyłkovym. Minułyja dva hady ū pracy „zlučanie“ polskaj kooperacyi nia raz i nia dva pačvierdzili našy pahlady. Nia možna adnak siahońnia prajsci moŭčki i nad adnym z apošnich dokazaŭ, zanotavanych u „Dz. Wil.“ № 290. Aŭtor artykułu p. n. „Biurokratyzacyja polskaj Kooperacyi“ u pakazanym n-ry hazety miż inšym piša:

„...Naturalna, hetkaja centralizacyja musila daviaŭci da vialikaj formalistyki, jakaja mścicca.

Kali šef personalnaha addziełu (tytuł nia važny) hetkaj vialikaj arhanizacyi ū Varšavie pry Vareckaj 11-a choča ūsio viedač ab pracauniku (revidencie kooperatyvaŭ — red.) u Lvovie, Vilni ci Toruni, dyk kožny z ich pavinien vieŭci štodzienny žurnał, jaki byŭby lišni ū sajuzach mienšych, dzie Uprava stykałasia-b z pracaunikom štodzień, viedała-b što jon robič... Ab prydatnaŭci revidenta pavinien vyraŭšač toj, kamu Sajuz kooperatyvaŭ maje służyć. Sajuzy Kooperatyvaŭ sarhanizavany nie dzieła prakuratarskaj revizyi, ani skarbovaj, ani buhalteryjnaj... — Kooperatyvy lučacca dzieła ūzajemnaj pomočy, dzieła abmieńvańnia svaimi doŭledami...

Dziaržaŭnaja administracyja maje tendencyju da decentralizacyi: što raz bolš pieralivajucca paŭnamoctvy na vajavodaŭ i na starastaŭ, a ū polskaj kooperacyi — idučy kamuŭci na ruku — zaviedziena dalokaja centralizacyja...

Najmienš niepatrebnaj raboty budzie tady, kali platnyja pracauniki Patronatu ci Sajuzu Kooperatyvaŭ buduć vyklučna pad kantrolaj Upravy vybranaj u svaim vokruzie.

Tymčasam siahońnia joŭ jak-raz naadvarot. Hałoŭnym starańniem Sajuzu musič być, kab revident byŭ začvierdžany Uradam, staršynioj dziaržaŭnaj Kooperatyūnaj Rady, katorym joŭ ministerski čynoŭnik...

Uŭsio heta joŭ našledkam „novaha“ zakonu ab kooperacyi, da jakoha, ūŭled za b. mi-

nistrami Kazłoŭskim i Zavadzkiem, „aviečym honam“ hnalisia—na žal!—i mnohija polskija kooperatary. Sučasny ministar Kviatkoŭski na sioletniaj viaŭnianaj (ad 28 lutaha da 2 sakavika) haspadarskaj naradzie, praŭda, zajaviŭ, što kooperacyi treba „viarnuć daŭniejšyja prymiety pionerskija“, ale na hetym ministrava „dobraja vola“ i skončyłaŭsia. Zakon ab kooperatyvach z 13 sakavika 1934 dalej niepadzielna trymajecca ū sile. A tymčasam polskija kooperatary z svaimi patronami, apirajučysia na hety-ž zakon, robiać nastup na apošnija kooperatyŭnyja placoŭki, jakija paŭstali ū nas dziakujučy vyklučna kooperatyūnaj ŭviedamaŭci biełaruskaha sialanstva. Hetyja biełaruskija kooperatyvy paŭstali zadoŭha pierad dniom 13.III.1934 h., ni hraša ni skul padmohi nie patrabavali i nie patrabujuć i da siahońnia wielmi dobra raŭvivajucca. I adnak hetyja našyja kooperatyvy stanoviacca siahońnia pierad kaniešnaŭci „zlučacca“ z kooperatyvami novymi, jakija dahetuŭ navat nie pačali ū adpaviednaj branży pracavać.

Ci-ž treba bolš jarkaha prykladu ab tym, jak daloka zakinieny siańnia polskimi kooperatarami „pionerskija prymiety“?

Być moža, što praz niejki čas, kali pierastanuć isnavać apošnija biełaruskija kooperatyvy, siahońniašnija — ci choć-by i novyja—pavadyry polskaj kooperacyi „apomniacca“ i skažuć, što „treba viarnuć daŭniejšyja pionerskija prymiety“: kamu i našto tady hetyja „prymiety“ buduć u nas patrebnija?

U siańniašnim kooperatyŭnym žyćci Polšy dŭvie rečy joŭ peŭnyja: kiepska pryŭŭžylisia kooperacyi inicjatory zakonu z 13.III.1934; horš adnak robiać tyja, što z stvoranaha zamiaŭnia s a m a l u b n a karystajuć i choć razumiejuć kaniešnaŭci naprawy, to adnak jaje ūstrymlivajuć.

Jak štožod, tak i sioleta 31 kastryčnika pa ūsim kulturnym ŭviece budzie ŭviatekavacca Dzień Aŭčadnaŭci.

Kožny biełarus pavinien u hety dzień adnaviē pastanovu aŭčadzać: čas, z d a r o ŭ j e i b r o ŭ y.

Kooperatyŭnyja naviny.

Narady Mižnarodnaha Kooperatyŭnaha Sajuzu. Ad 21 da 26 vierašnia siol. ŭ Varšavie adbyvalasia pasiedžańnie Mižnarodnaha Kooperatyŭnaha Sajuzu (MKS). Heta pasiedžańnie Sajuzu mieła vyrašć dźvie hałoŭnyja sprawy: zaniać stanovišča da apošnich padziejaŭ u Savieckaj kooperacyi, jakaja jość siabram MKS, i sprava pomačy kooperacyi hišpanskaj. Pieršaja sprava niavyrašana z pryčyny niajaŭki na pasiedžańnie pradstaŭnikoŭ savieckaj kooperacyi. U spravie druhoj było pastanoŭleŭna sarhanizavać pomač „pa abieich staronach barykady“.

Pry akazii treba skazać, što MKS heta centralnaja mižnarodnaja arhanizacyja kooperatyvaŭ. Zasnawany hety Sajuz byŭ u 1895 h. i pavodle statutu svajho maje: „*imknucca zusim niezaležna i pry pomačy sobskich srodkaŭ da zamieny sučasnaŭ ładu konkurencyi pryvatnych pradpryjemstvaŭ na ład kooperatyŭny, sarhanizavany dziela zaspakajeńnia intaresaŭ abułu hramadzianstva i abapiorty na ŭzajem naj samapomačy*“.

Sajuz hrupuje ŭ sabie siańnia kala 150 kooperatyŭnych centralaŭ u 40 krajoch. Staršynioj Sajuzu jość ciapier finlandziec V. Tanner, a sekretarom—anhličanin H. J. May. Najvyšejšaj ŭładaj Sajuzu jość Kanhres, jaki adbyvajecca što try hady. Kanhres vybiraje Centralny Kamitet z 60 asob, a hety apošni vybiraje Kamitet Vykanaŭčy z 11 asob. Centralny Kamitet źbirajecca najmienš raz u hod, što raz u inšych miascoch švietu i hetkaje pasiedžańnie Centr. K-tu MKS sioleta pieršy raz adbyłasia ŭ Varšavie. Naleta pasiedžańnie Centr. K-tu naznačana ŭ Paryży. Stały adres M.K.S. hetki: „International Co-operative Alliance, „Orchard House“, 14, Great Smith Street, Westminster, London S. W. 1.“

Žmiena staršyni Kooperatyŭnaj Rady. Dahetulašni staršynia Kooperatyŭnaj Rady K. Pomijalski zvolnieny z svajho stanovišča i na jaho miesca naznačany St. Sadkoŭski. Abtym, kab z hetaj pieramienaj žmianicca mieła i polityka samoj Rady ŭ adnošańni da kooperacyi, tymčasam ničoha nia čuvać. A hetaha wielmi treba.

Važnaje dla kooperatyvaŭ niesajuznych u Polšчы. Kooperatyŭnaja Rada pry Ministerstvie Skarbu ŭ Varšavie, da katoraj, pavodle zakonu, naležać usie kooperatyvy nie-naležučyja da nijakaha revizyjnaha Sajuzu, nakazvaje ŭsim hetkim kooperatyvam, kali jany farmalna sudom nia likvidavany, prysylać u Radu pa 2 ekz. kopijaŭ: c) spravazdačy za 1935 h., razam z rachunkovym zamknieńniem za hety-ž hod i b) pratakołu Ahulnaha Schođu, jaki začvierdziŭ bilans kooperatyvy. Za niaprysłańnie ŭ čas hetkich spravazdačaŭ Kooperatyŭnaja Rada pahražaje, što budzie abkładać štrafam siabroŭ upravy kooperatyvy.

Kuplajuć dla vojska samaloty. Hazety padajuć, što „Związek Spółdzielni Rolniczych i Zарobkovo-Gospodarczych“ užo sabraŭ ad svaich kooperatyvaŭ 48.000 (sorak vośiem tysiać) zł., na dva samaloty dla vojska.—Chutka chiba pačujem, što pradstaŭniki hetaha sama-ha Sajuzu pojduć prasić ad Ŭradu zapamohaŭ na mety kooperatyŭnyja: ci heta kooperatyŭnaje „vychavańnie“?

Reformy i plany „Spolem“u. Polski Sajuz Spažyv. Kooperatyvaŭ „Spolem!“ pravodzić apošnim časam decentralizacyju, h. zn. pieradaje z centrali niekatoryja sprawy da vyrašeńnia ŭ Akruhoch. Miž inšym ciapier na Akružnych Žjezdach vybirajuca kandydaty ŭ centralnyja ŭłady Sajuzu. Akružnyja Žjezdy vybirajuć Akružnyja Rady, jakija kirujuć u vokruzie arhanizacyjnaj rabotaj i kantralujuć rabotu revidentaŭ Centralnaha Sajuzu. — Na siolet-

M. Rapacki:

Haspadarčaja prahrama spažyvieckaj kooperacyi.

(*Kančatak*).

Pierachodžu da apošniaj častki maich te-zaŭ... Prypaminaju toje, ab čym kazaŭ spačatku. Kali majem dosyć pracoŭnych ruk, syrcia i varstataŭ pradukcyi, dyk što nam pieraška-džaje zrabić hetulki praduktaŭ, kolki patrabujem Zabudźmasia ab tym, što isnujuć hrošy. Pradstaŭma sabie, što ŭsie ludzi pracujuć biaspłatna, ale biaspłatna atrymoŭvujuć i pradukty. Pry hetych troch varunkach, kali majem dosyć pracoŭnych ruk, dosyć syrcia i varstataŭ pradukcyi, — zaspakojvali-b my našy potreby, aŭ pakul adnaho z hetych čynnikaŭ niechapiła-b. Na razie ich jość dosyć. Dyk čamu nam hrošy mieli-b pieraškadžać? Treba tolki naležna pravieści rearhanizacyju hrošaŭ. Bo-ž heta budzie samaapłačalnaje, kali patrapim padniać

hramadzki dachod.

Z praktyki viedajem, što kab niekatory hatunak pompaŭ puścić u ruch, dyk treba nalić vady, a tady pompa užo pracuje sama. Taksama i z žyćciom haspadarčym. Treba zalickavać, treba naŭpierad dać peŭnuju časć hramadzkaŭ dachodu. Heta zalickavańnie mahło-b vyhladać u formie vypuščeńnia adpaviednaha liku banknotaŭ, abo dziaržava sama padvyšyla-b płatu i zmusila-b usich pradpryjemcaŭ taksama padniać płaty, dajučy im na patrebnny čas adpaviednaje dyskonto ŭ Banku Polskim. Heta było-b roŭnaznačnym z uviazdzieńniem inflacyi banknotaŭ. U sučasnych varunkach ja byŭ-by hetamu praciŭny, bo heta musila-b davieści da devaluacyi...

Dziela hetaha časova treba było-b zavieści valutu pamacniču, jakuju vypuściła-b specyjalnaja instyucyja (bank) pad nadzōram dziaržavy. Byli-b heta h. zv. tavarŭnyja bony. Nia mieli-b jany charakteru prymusovaha srodku płatni ŭva ŭsich vypadkach. Možna było-b

Сельская гаспадарка.

Як далей быць?

На наш артыкул „Больш асветы.“ — з нагоды 50 га нумару „Самапомачы“, які быў падхоплены і перадрукаваны іншымі газета-мі, мы атрымалі шмат пісьмаў, аўтары каторых выказваюць жывое зацікаўленне дал-шым лёсам часапісу і даюць свае рады, як справу вырашыць. Гэта зацікаўленне шыро-кіх кругоў нашага грамадзянства забавязвае нас да далшага шукання выхаду ў назна-чаным ужо кірунку, гэта знача ў кірунку расшырэння часапісу што да аб'ёма і што да частасці выхаду. Робім гэта ахвотна ў тым перакананні, што калі справай пашырэння часапісу зацікавяцца **самі чытачы**, дык буду-чыня часапісу будзе пэўная: **часапіс будзе большы і будзе часцей выходзіць**. На пад-ставе дагэтуляшняй выдавецкай практыкі і ад-бытых нарадаў рэдакцыйных супрацоўнікаў, можам ужо сяння сказаць яшчэ больш. Ка-лі сапраўды хочам мець добры фахова-гаспа-дарскі часапіс, дык дарога да яго адна: му-сіць наступіць прадуманы да канца падзел

nim jubilejnym Zjeździe Sąjuzu u červieni m-cy začvierdžany byŭ tryhadovy plan pracy u spa-žyvieckich kooperatyvach ŭ Polšcy, jaki мае на ўвечіе: 1. pavialičeńnie liku siabroŭ u ko-operatyvach, 2. pavialičeńnie ŭlasnych fondaŭ, 3. pavialičeńnie abarotaŭ tavarных i razšy-řeńnie asortymentu (padboru tava-raŭ) u ko-operatyŭnych kramach, 4. razbudova sobskich fabryk, 5. pavialičeńnie ličby kooperatyŭnych kramaŭ i davučvańnie kramnickich pracaj-nykoŭ.

za ich tolki kupłać tавary dy aplačyvać usia kija asabistyja ŭsluhi i ŭsiakija zabaviazan- ni z hetaha tytułu. Zatoje nia možna było-b imi splačyvać staryja daŭhi i nia možna było-b za ich kupłać zahraničnyja devizy. Z druhoha boku, kab zabiašpiečyć hetym bonam vartašć rynkovuju nia mienšuju za hrošy normalnaja, treba vartašć ichniuju ahraničyć karotkim sro- kam (časam važnašci), pa jakim jany musiać być zamienieny na hrošy normalnaja. Hetki srok moh-by być 3 ci 6 miesiačny ad času vydrukavańnia hetych bonaŭ. Pa hetym časie bony vymieňvalisia-b va ŭsich kasach na hrošy sapraŭdnyja. Džiaržava, naturalna, vy- kupiŭšy peŭnuju kolkašć bonaŭ, mahla-b vy- davać bony novyja.

Trečij spravaj, jakaja ablehčyła-b kursa- vańnie hetych bonaŭ, byŭ-by varunak, što za- baviazan- ni hetych bonaŭ mieli-b pieršynstvo pry ekzekucyi pierad zabaviazan- niami ŭ valucie zvyčajnaj. Znača hetyja bony mieli b charakter čysta abarotny na biahučyja vydatki: najpierš

працы. Найлепш рэдагаваны часапіс не да- сягне свае мэты, калі ня будзе мець добра сарганізаванага апарату адміністрацыйнага, гэта знача, калі часапіс ня будзе арганізавана пашырацца ад сяла да сяла, ад хаты да хаты, ад чалавека да чалавека. Гэтай справай пашы- рэння часапісу мусяць заняцца **самі чы- тачы**, паводле пляну выпрацаванага ў ад- міністрацыі. Сама рэдакцыя гэтай работы зрабіць ніяк ня здолее, бо гэта перавышаць будзе ейныя і так праз меру перацяжаныя сілы.

Кідаем сяння гэтыя думкі на далшую развагу нашых Паважаных Чытачоў, просім аб- думаць іх у сваім кругу і сваіх варунках і па- ведаміць нас аб сваім паглядзе на справу. Гэта нам канешна трэба ведаць пры састаў- леньні пляну працы, як рэдакцыйнай, так і адміністрацыйнай. Асабліва важна нам ве- даць гэтыя пункты:

1. Ці дагэтуляшні кірунак часапісу ко- о- пэратыўна-гаспадарскі добры і калі не, то чым яго трэба было-б дапоўніць?

2. Што з дагэтуляшняй „Самапомачы“ трэба было-б выпусціць і што завесці?

3. Хто ў Вашай ваколіцы найпільней чытае „Самапомач“ — старшыя гаспадары, гаспадыні, моладзь, земляробы, рамеснікі?

4. Найлепш было-б пашырыць часапіс як што да аб'ёма (замест 8 бачын даць 16), так і што да частасці выхаду (замест месяч- ніка — двутыднёвік); але што зрабіць у пер- шую чаргу, калі пашырэнне ў абодвух кі- рунках за раз аказалася-б немагчымым з пры- чын матарыяльных?

5. Ці часапіс канешна мае называцца надалей „Самапомач“, ці яго трэба змяніць?

treba było-b splačyvać biahučyja zabaviazan- ni, a pašla zabaviazan- ni ŭ valucie zvyčajnaj

Džiaržava musia-b u hetym banku, jaki vydaje tavarныja bony, uziać sabie pazyčku, katoraj vyplačala-b nadvyžku pensyi svaim čynoŭnikam i službie i katoruju splačyvala-b stupianiova pašla troch hadavoha sroku zvy- čajnaj valutaj.

Heta, naturalna, źviazana z cetašciu pla- nu pierabudovy. Ličaćysia z tym, što pry vy- kanańni jaho hramadzki dachod шырокіх ма- саў падыйміцца, а тым самым pavialičacca j dachody džiaržavy, — džiaržava mahla-b stupianiova splačyvać pazyku svaju ŭ banku, ab jakim była mova vyžej. Cieraz 10—15 ha- doŭ bony svajo zadańnie vykanali-b i bank, jaki ich vydavaŭ, moh by być razviazany.

Varunkam vykanańnia hetaha planu pie- rabudovy ľadu jošć: viera nasielnictva ŭ pra- vametnašć takoj pierabudovy i davier taho-ž nasielnictva da čynnikaŭ, jakija hetki plan mieli-b pravodzić u žyćcio.

Павышэньне цэнаў на збожжа.

Ад больш як месяца часу, мы нагледаем цікавае зьявіча — цэны на збожжа падыймаюцца. Каб лепш зразумець прычыну гэтага скоку цэн угару, глянем на яго з пункту гледжаньня чыста гаспадарчага, памінаючы палітычныя, ці нейкія іншыя.

Аснаўным земляробскім прадуктам, які кіруе цэнамі іншага збожжа, ёсьць пшаніца. Гэта для нас можа ёсьць трохі дзіўным, бо ў нас пшаніцы вельмі мала сеюць. Але фактам ёсьць тое, што прычыны падаражэньня збожжа ляжаць далёка па за межамі нашага краю.

У мінулыя гады цэны на збожжа былі нізкія, бо запасы галоўнага збажжавога прадукту — пшаніцы былі вялікія. Нямецкі гаспадарскі часопіс — „Wirtschaft und Statistik“ падае наступныя цыфры. На дзень 1-шага жніўня сёлета ў галоўных пшанічных краёх, як: Злучаныя Штаты Паўночнай

А калі так, дык які прапануеце назоў, каб ён найлепш выражаў зьмест часопісу і імкненьне паступовага беларускага земляроба-гаспадара?

6. Як у Вас стаіць дагэтуль справа даручаньня „Самапомачы“ з пошты: ці хто ў гэтым не перашкаджае?


7. Якімі літарамі — гражданкай ці лацінкай — найахватней у Вас чытаюць і як па-Вашаму трэба было-б гэту справу наладзіць у нашым часопісе, каб яго маглі чытаць і карыстаць найбольш людзей?

8. Калі-б выдавецтву ўдалося здабыцца на прэміі для сваіх падпішчыкаў, дык што найлепш было-б у такую прэмію даць: кніжкі (якія), прылады: земляробскія, гадаўляна-вэтэрынарныя, садоўніцкія, агародніцкія, пчальарскія, дамова-гаспадарскія, гаспадарскі рамесніцкія і г. д.?

9. На колькі чалавек падпішчыкаў можна рахаваць у Вашай ваколіцы, калі і далей стасаваць падпіску групавую (па дзесяць на адзін адрэс)? і што трэба было-б зрабіць, каб зацікавіць людзей нашым часопісам і гаспадарскай літаратурай наагул?

У апрацаваньні адказаў на гэтыя пытаньні просім усіх прыняць дзейнае ўчасьце і дзеля кароткага часу і добра справы — прысылаць адказы ў нашу рэдакцыю як можна хутчэй. На падставе гэтых адказаў і наагул радаў з мясцоў павінен быць апрацаваны і ў пару абвешчаны плян выдавецкай працы, каб у ім маглі ўзяць учасьце як найшырэйшыя кругі нашага грамадзянства. Ад гэтага залежа будучыня часопісу. Просім. спадзяёмся і чакаем!

РЭДАКЦЫЯ.



Амэрыкі, Канада, Аргентына, Аўстралія і іншыя, у тым ліку эўрапэйскія (Румынія, Югаславія і т. д.) было ў запасе 101 мільёнаў квінталаў.*) Каб усьведаміць сабе, што гэтая колькасьць для сьвету ня ёсьць вялікая, скажам, што тры гады таму назад, у 1933 г. пшаніцы было амаль два разы больш, прыблізна каля 210 мільёнаў квінталаў. Ад 1933 году запас пшаніцы шторааз меншае: 1933 г. каля 210 м. квінталаў, 1934 год — каля 200 м. квінт., 1935 год — ужо толькі каля 140 м. квінт. 1936 год — 105 міль. квінт. Як бачым, запасы пшаніцы штогод меншаюць. А тымчасам, пачынаючы ад 1933 году — ураджай пшаніцы таксама шторааз меншае — так што пшаніцы ўжо не хапае на пакрыцьцё попыту.

Сёлетнія ўраджаі слабаватыя і дагэтуляшнія запасы йшчэ зьменьваюць. У Эўропе прадбачыцца ураджай на 408 мільёнаў квінталаў, або на 20 мільёнаў квінталаў (q) менш, чымся летась. Неўраджай сёлета перадусім у Італіі і Францыі. У Амэрыцы ўраджай аблічаецца на 172 міль. квінталаў; гэта ёсьць крыху больш, чымся летась і пазалетась — але менш — чым выпадае сярэдне за гады 1929-32, калі радзіла там-жа сярэдне каля 213 міль. квінт. Так што за гэты год амэрыканцы зьядуць свой запас, які раўняецца 47 міль. квінт. і ў іх яшчэ ня хопіць пшаніцы. А тыя гады Амэрыка шмат збожжа давала за граніцу.

У Канадзе (жытніцы сьвету) ураджаі вельмі слабыя. Усяго 54 мільёны квінталаў, калі ў мінулыя гады сярэдне было 94 міль. квінт. Блізу палавіна. Кожны мае сёлета найніжэйшы ўраджай за ўсе мінулыя 20 гадоў.

Міжнародны Аграрны Інстытут у Рыме аблічае сярэдні ўраджай на абшары паўночнай паўкулі — без ССРР і Кітаю — на 820 міль. квінт. Летась было 865 міль. квінт., а сярэдні ўраджай за гады 1929-33 — раўняецца 892 міль. кв. На абшары паўднёнай паўкулі, дзе знаходзяцца Аўстралія і Аргентына, ураджаі лепшыя — але не такія вялікія, каб маглі выраўняць страту паўночнай паўкулі.

Вось-жа, кепскія ўраджаі пшаніцы і падыймаюць цэны яе ўгару — а за гэтым ідуць і іншыя збажжовыя расьліны. Судзячы з гэтага ўсяго — цяперашняе павышэньне цэнаў на хлебныя расьліны ня ёсьць хвілёвым ці штучным, а выпывае зусім натуральна, што суліць яму даўжэй утрымацца на паверхніх жыцьця.

П. З.

*) Квінталь мае 100 кілёграмаў, або 6 пудоў і 10 фунтаў.



Вада як лек живёлы.

(Канец).

Прыпаркі робяць у тых выпадках, калі ў адным месцы патрэбна сільнае вогкае цяпло, напр. на крыжы, на сыцягне, на сыцюдзёных набракненнях, на гузах (на скулах), на застарэлых наростах (напр. пры шпаце), каб выклікаць вострае запаленне, якое лягчэй вылячыць, чымся запаленне застарэлае. Прыпаркі вельмі памоцныя пры параліжы каровы пасля ацялення. Тут прыпарку прыгатаўляем гэтак: намочаная і выкручаная посьцелка складаецца ў колькі разоў, прыкладаецца ўздоўж хрыбта і крыжа і прасуецца жалезкам стала кантралюючы рукой (каб ня спарыць). Прыпаркі памагаюць таксама пры аслабленьню крыжа, прастрэле і зьвіхненнях.

Награваньне парай і ўдыханьне пары (інгаляцыя). Лячэбнае дзеянне пары можа абхапіць большую часць цела, а то й такія мясцы, куды ані кампрэсам, ані прыпаркаю ня можна дасягнуць. Награваньне робіцца або з самай вадзяной пары, або з запаранага пахучага зелья, сыцёртага сена й канюшыны, сушанага чабору, румянку. Гэтае зелье мае ў сабе лячэбныя алеікі. Пару найлепш прыгатаўляць гэтакім спосабам: менш як да паловы вядра наліваецца вада, у якую кідаецца разагрэты камень, каторы падтрымлівае кіпеньне. У гэты час усыпаецца ў вядро жменька зёлак, і пакуль не падставіцца пад живёлу, прыкрываецца мяшком ці рэшатам, каб забяспечыць ад апараньня. Гэтае награваньне парай памагае пры прастрэле крыжа, ад раматузу, параліжу, затрыманьня мачы і запаленьня нырак, аслабленьня крыжовых косьцяў, пухліны на падбрушшы, затрыманьня, набракнення падгорля, прыпрутня і інш.

Удыханьне (інгаляцыя) пары прыгатаўляецца падобна як вышэй, дадаючы да вартку апрача зёлак яшчэ 1 лыжку тэрпэнтны (ськіпідару), або крэоліны ці пльўкага дзёгцю. Гэткая пара памагае на скулы (катар) у нас, пры запаленьні падгарлянікі (мумпс), дыхальнага горла, пры цяжкіх золзах і хронічным запаленьні лёгкіх скаціны і авечак. Перад дзеяннем пары трэба засланіць чымнебудзь вочы живёлы і дапускаць пару павольна й не загараваю. Найлепей удыханьне стасаваць нанач, каб не прастудзіць. У птушак такія ўдыханьні памагаюць ад дэфтырыту і ад катару наса.

Як і калі прыгатаўляць катаплязмы і гарчычнікі (сінапізмы)? Катаплязмы дзеюць інакш за абклады, бо кампрэсы ўтрымоўваюць лагоднае цяпло доўга й глыбака. Прыгатаўляюць іх із паранай трасянікі сена, або ячменнай мякіны, макухаў, пшонных круп, ляннага сямёння. — Адно з вышэй названых разгатаваць на густую масу, намазаць густым слоём паміж дзвюма ці больш ляннымі тканінамі, прылажыць шчыльна да хворага ме-

Слоўца аб саджэньні саду.

Садзіць садовыя дрэўцы можна цэлы час, як яны ня маюць лісьця. Дазначаныя практыкі аднак кажуць, што дрэўца пасаджанае ўвосені расьце само, а пасаджанае вясной патрабуе дагляду.

Новачасная садоўніцкая навука шмат у чым зьмяніла дагэтуляшнія пагляды на справу. І так: само дрэўца бярэцца як наймаладзейшае, 2—3 гадовае. Яма пад пасадку такога дрэўца капаецца беспасярэдна прад пасадкай і яна не патрабуе быць асабліва шырокай і ніколі ня сьмее быць за глыбокай: дрэўца ня можа быць пасаджанае глыбей таго месца, па якое яно знаходзілася ў зямлі ў школьцы. Дзеля гэтага пры пасадцы паступаюць гэтак:

Пачынаючы капаць яму, верхні пласт зямлі, як лепш угноены, адкладаем асобна, каб яго палажыць на карэньне. Калі ўжо яма гатовая, прыступаем да саджэньня, бяручы канешна сабе памоцніка. Парадак працы гэтакі:

Адзін з работнікаў насыпае ў яму крыху пухлянай зямлі да такой вышыні, каб дрэўца, калі яго паставіць каранямі на насыпаным у яме копчыку, — шыйкай*) сваёй было роўна з берагамі ямы. Каб гэту меру дакладна ўтрымаць, другі работнік кладзе на цьвёрдыя берагі ямы, ўпоперак яе, якуюсь дошку ці кусок латы, і дрэўца трымае ў яме так высока, каб ягоная шыйка ніколі

*) Шыйка дрэва гэта тое месца, дзе карэньне гранічыцца з пнём дрэва.

сца, абвязаць і трымаць 3—4 гадзіны. Спыненне гэта боль з сярэдзіны ўстрымлівае разганьне запаленьне. Памагаюць пры сыцюдзёных пухлінах, набракненнях золзаў і мышкаў. У такіх выпадках пухліна мягчэе і разходзіцца зусім, або — як пры золзах — лопае і выдзяляе гной.

Гарчычнікі (сінопізмы) дзеюць вельмі востра. Прыгатаўляюць іх із сухой гарчычнай мукі, якую разводзяць у цёплай вадзе на рэдкае цеста; пасля размазваюць тонкім слоём на шматку і шчыльна прыкладаюць на хворае месца. Каб гарчычнік ня быў за востры, трэба дадаць частку (траціну) сыцёртага на парашок караня „альтэю“, а з недахопу гэтага — звычайнай мукі. Можна такія гарчычнікі рабіць із таркаванага хрэну, або печанай цыбулі, якая памагае ад пухлін і пры золзах. Гарчычнікі памагаюць таксама пры ахвачваньні крыжа, зьвіхненнях, запаленьні горла, зімных пухлінах пры падстрэлах, пры паслярадовых недамаганьнях кароў, ды пры раматузе. Трымаць гарчычнік не даўжэй як поўгадзіны. Пасля хворае месца трэба выцерці і намазаць алеем, або нясолёным маслам.

„Сіль Г.“

Др. М. Ст.

ня была ніжэй перакладзіны; хоць і можа быць яна вышэй такой перакладзіны, то аднак найлепш каб была роўна з ёю. Лішне доўгае карэньне пры гэтым трэба абрэзаць вострым нажом. З паўночнай стараны дрэўца пасля гэтага ўбіваецца роўны калок і карэньне прысыпаецца пульхай зямлёй сабранай з самага верху пры капаньні ямы. Калі адзін работнік гэтак прысыпае карэньне зямлёй, другі, трымаючы цэлы час дрэўца, лёгка ім устрасае, але не падыймае, каб карэньне ня скомкалася.

Калі ўжо яма ўся засыпана, трэба яе ўтаптаць, ня гэтулькі каля самага пня, колькі над канцамі карэньня. Бо вельмі важным ёсць, каб карэньне як можна лепш зраслося з зямлёй. Дзеля гэтага, калі няма небажанага марозу, дык трэба засыпаючы яму, яе адначасна пакрысе паліваць вадой. Садзячы дрэўца ўвосені, увакруг яго робіцца з зямлі малы копчык, с якога ў першую вясну ўжо робіцца „талерка“. Пры вяснянай пасадцы такая „талерка“ каля пня робіцца адразу.

Абсыпанае і ўтоптанае дрэўца трэба прывязаць на кала саламяным перавяслам, скручаным у форме васьмёркі (∞).

Што да вымогаў на глебу, дык увосені найлепш садзіць на глебах сушэйшых і сыпкіх, а вясной — на глебах мацнейшых. Ігруша не баіцца сухасці і сонца патрабуе мець з паўдня. Яблыня баіцца суха, ня любіць вапны, жвіру і каменя.

Дрэўца ад дрэўца ня можна гусьцей садзіць, як 10—12 мэтраў.

Урэшце што да вышыні пня будучага дрэва, дык найлепшыя знаўцы справы радзяць для нашых зямель сарты гэтак званыя поўпенныя, 120 см. ад зямлі да кароны.

В. Р.

Што рабіць з бульбай, якую мароз хапіў яшчэ на полі.

Ранняя сёлетняя восень з першымі маразамі не ў адным месцы захапіла бульбу на полі. Скажам дзеля гэта колькі слоў аб тым, як гэтую бульбу скарыстаць.

Калі такая бульба пасля прымарозкаў паляжыць яшчэ колькі дзён у зямлі, дык яна „адыйдзе“ і ў ёй вернецца папярэдні натуральны смак і выгляд. Але калі такую бульбу на другі ці трэці дзень пасля прымарозкаў выкапаць і злажыць у ямы, дык тады яна можа сапсавацца: такую хутка выбраную бульбу ня можна хаваць, а яе трэба чым-хутчэй так ці гэтак скарыстаць у гаспадарцы.

Там, дзе мароз прыхапіў на полі значную колькасць бульбы, так што яе ня можна так скоро скарміць ці йнакш выкарыстаць у гаспадарцы, там астаецца выхад адзін: такую бульбу „сілесаваць“, гэта знача марынаваць. Робіцца гэта так:

У сухім месцы капаецца яма на паўтара мэтра глыбокая і гэтулькі сама шырокая, а ў

даўжыню бярэцца гэтулькі, колькі ёсць бульбы да „сілесавання“. На спод такой ямы сыплецца сечка і мякіна пластам да 30 см. і на гэта сыплецца бульба, якая шчыльна ўбіваецца, асабліва ў куткох. Дзеля гэтага бульбу такую дробяць секачом. Добра таксама пасыпаць убіваную бульбу быдлачай солью, мяркуючы 50—75 грамаў гэтай солі на 100 кілё бульбы. Бульба гэтак насыпаецца ўцісьненымі пластамі ня грубейшымі за 30 см, на які пасля сыплецца пласт сечкі грубіні 3 см, каб упіваў у сябе бульбяны сок. На сам верх сыплецца звычайны пласт сечкі ў 3 см грубіні, а на яе даецца пласт зямлі ў 60—75 см.

Гэтак прыгатаваную бульбу вельмі ахвотна есць скаціна. Каровам дойным ня можна даваць на дзень больш як 8—10 кілё такой бульбы на дзень. Большая порцыя такой бульбы кепска адбіваецца на якасці малака. Маладняку сілесаванай бульбы сусім ня трэба даваць.

„Г. Р.“ № 42.

Лянная выстаўка ў Абарку.

Дня 11 г. м. ў Абарку, Маладэчанскага пав. была наладжана выстаўка лянных і ваўняных вырабаў з найбліжэйшых ваколіц. Прадстаўлены былі ў вялікім ліку: палотны, ручнікі, настольнікі, дываны, гатовыя сьвіткі і наагул вопратка, а так-жа сэрвэтки, блюзкі, свэтры і цэлыя сукенкі. Шмат таксама было вырабаў з воўны, як дываноў, андаракаў, рукавіц, а наўперад шэрыя сьвіткі лемаваныя чорным аксамітам, каптуры і нагавіцы. Пры гэтай аказыі сабрана было на паказ шмат добра вычэсанага лёну, а акрамя таго — розная наша старасьвецкая гаспадарская снасьць. Не абышлося пры гэтым і бяз слаўнай беларускай Лявоніхі, выкананай пад гукі цымбалаў, гармоніка і скрыпкі. Выканальніцы гэтага і іншых стройных беларускіх танцаў былі апрануты ў шматкалёныя „старасьвецкія“ ўборы вясковых жанок, з пёстрымі істужкамі, пацеркамі, „каптурамі“ ды шытымі галёнам і пацеркамі гарсэтамі.

Пры сягоньняшніх варунках ня лёгка дагадацца, што ініцыятыва гэтага паказу беларускай мінуўшчыны і сучаснасьці выйшла ад мясцовай абшарніцы п. В. Эйнаровічыхі, якая была й гаспадыняй усей імпрэзы. Ня будзем дзеля таго дзівіцца, што ўсё беларускае на гэтай выстаўцы, паводле польскіх газэт, называлася тут „мясцовым“, „тутэйшым“ ці „рэгіянальным“.

Быў час, калі польскія абшарнікі ў нас не прызнавалі, што беларуская культура наагул існуе. Сяньня тыя-ж абшарнікі зразумелі ўжо, што нашаму народу родныя: лявоніха, андарак, сьвітка, „каптур“ з касьнікамі. Пажывём, а напэўна дачакаемся, што ўсё гэта перастане называцца „рэліянальным“ ці „тутэйшым“, а будзе называцца сапраўдным імем беларускім. Бо такім яго ёсць!

PČALARSTVA

Prad zimavañniem pčol.

U druhoj palavinie kastročnika možna skazać, što ũ pčalniku ũsie raboty pakonč nyja. Pčoly pačynajuć svaju doŭhuju zimoŭku. Ciapier u cioply i pahodny dzieñ pazdymać treba ũva ũsich vulloch stol, nakryvajućy pčalinaje hniazdo adnej paduškaj. Prad hetym treba na vierchnija belački hniozdavych ramak nałažyc niekalki tonkich lištvaŭ, kab pčoly mahli pierachodzić z ramki na ramku.

Stol zdyjmajem dziela lepšaje ventylacyi hniazda. Pčaliny klubok patrabuje i vydzialaje vadu ũ formie pary, jakaja skraplaťsia-b na stoli i kapala-b na pčoly. Pry nižejšaj temperatury ũciakajućaja vada wielmi škodnaja: raz, što jość pryčynaju syraści i chvarobaŭ niastraŭnaści, nozemy, druhi, — mokrym pčolam duža zimniej, a navat mohuć zmierznuć u kryhu lodu. ũsio heta pakazvaje, što kali chto nia žniaŭ jašče stoli ũ vulloch, dyk niachaj nieadkładna jaje zdyjmie. Nałożanuju padušku treba ščylna apakavać pakullem. Vulli tonkašciennyja lepš za ũsio akrucić sałamianymi matami znizu i bakoŭ. Možna tak-ža, jak heta robiac u Savietach, dva, try abo čatyry vulli stavić u adnu supolnuju skryniu, atulajućy jaje cioplym matarjałam, napr. lišciom, sienam i h. d.

Kali-b chto mieŭ specyjalny budynak praznačany na zimoŭku pčol, h. zv. zimavik (vuloŭnia), možna pa pieršych pry-marazkach unieści tudy vulli, staŭlajućy radami, lotkami da siaredziny. U zimaviku nia treba atulać i specyjalna aciaplać vulloŭ, pamiatajućy ab tym, što vysokaja temperatura ũnutry vulla bolš škodzić pčolam, čym ũciuža.

Zabiašpiečyc tolki treba hetki zimavik ad šolachu, ũwiatla i myšaŭ, jakija biespakojać a navat nistožać celyja hniozdy. Kata adnak u zimavik pušcać nia možna.

Baračbu z myšami i pacami viaści treba zaŭziatuju sposabami chimičnymi, padajućy aršenik, cyjanak i inš. Taksama i ũ pčalniku, aciaplajućy vulli sałomaju, lišciem abo matami, treba hladzieć, kab atulajućy mataryjał nie lažaŭ na ziamli. Tut wielmi časta žbirajucca polnyja myšy.

Jašče na adno žviarnu ũvahu. Pčoly i zimoju kantralujuć svabodu lotki. I kali ščvierdziać jakuju-niebudź pieraškodu, dyk pačnuć nieadkładna z joj zmahacca. U henym zmahañni hinuć sotni pčol ad ũciužy dy svaimi trupami zatykajuć lotku. Tamu lotku možna žmienšyc, abo zbolšyc, u zaležnaści ad vonkavaje temperatury, ale nikoli nia možna jaje začyniać kratkami, ci sietkami.

Aprača vonkavaha dahadu pčol, bortnik pavinien asablivuju ũvahu žviarnuć na stan zimovych zapasaŭ. Pakul cioplaťia pahoda tryvaje, jašče možna pravodzić padkormku cukram (1:1), z damieškaj jakoha-niebudź kvasu (napr. salicylovaha). Padkormku padavać cia-

pier možna tolki zhary i ũ cioplaatulenaj su-dzinie. Temperatura padadzienaje ježy pavinna być 15°C i pa mahčymaści ũtrymana da poŭnaha spažycia. Hetkija siem'i nahladać treba praz celuju zimu, a asabliwa rañniaj viasnoju, kab z niedachopu zapasaŭ nia spyniľasia dziej-naść roju, što moža adbicca na budućym sezonie.

Vučemasia na svaich-ža abmyłkach!

Minuły sioletni sezon byŭ uradžajny i miascami daŭ ad 10 hadoŭ nienatavany zbor miodu. U svajej sioletniaj praktycy ũ Hora-dzienskim paviećie ũdaľosia mnie asiahnuć rekordovuju kolkaść sabranaha miodu z adnaho vulla. **Vulej Dadana Blatta № 7 daŭ u ahulnym vyniku 103 klhr. miodu:** pašytych 5 nadstavak pa 20 klhr. i adnu ramku hniazdavuju ũ vazie 3 klhr. Jasna, što da sušvietnaha rekordu jašče daľoka (savićki pčalar Arcio-maŭ, zahadčyk 5 kaťhasu „Pčela“, Krasnajar-ski Kraj, pastaviŭ rekord 300 klhr. miodu z adnaho vulla!), ale na našuju biednuju bieľaruskuju floru (miadadajnyja rašliny) i heta jość vialikaj zdabyčaj. Inšyja vulli ũ našym pčalniku dali siarednie ad 60 da 75 klhr. Cikavaja reč, što vulej O. Čynki, tak reklamavany ũ polskaj pčalarskaj literatury, sioleta ũ našym pčalniku nie zdavoliŭ našych natuhaŭ i nia tolki nia daŭ reklamavanaje cyfry 150 klhr., ale navat i palaviny hetaha (tolki 65 klhr.).

U čym-ža lažyc tajnica našaha rekordu 103 klhr.? Reč prostaja: **u ahramadnaj sile rabočaj muchi i poŭnym ražvićciu siamji prad poŭnym miodazboram.**

Užo 28 červienia siła pnia była tak vialikaja, što pčoly, pamima nastaŭlenaje nadstaŭki, „boradami“ načavali pad vullom. Tady była pastaŭlena druhaja, pryhatavanaja nadstaŭka, z poŭnym kampletam ramak. Pčoly zaraz-ža pierajšli i prystupili da pracy. U dzie-siać dzion užo byli hatovyja dźvie nadstaŭki. U hetym časie inšyja „susiedzi“ „zmahli“ pa-lažyc tolki pa adnej nadstaŭcy. U tydzieñ pa pieršaj vykrutcy byli hatovyja dźvie nastupnyja nadstaŭki, a ũ dziesiać dzion—apošnja. Pry hetym treba zaciemić, što kolkaść miodu ũ hniaździe była zdavalniajućaja, a navat na zim-u vyniata adna ramka.

Čamu inšyja pni astalisia ũ henym „raz-honie“ praduktyŭnaje pracy daľoka z zadu? Vi-na lažyc, reč jasna, nie na pčolach, ale na mnie. Prosta kažućy, nia było rezervovych kampletnych nadstavak, kab vykarystać „biez-raboćcie“ pčol u časie haľoŭnaha ũziatku, kali kantralny vulej pakazyvaŭ dziennuju prybyl 5 klhr. miodu!

Z hetaha jdzie takaja navuka na budu-čyniu: prystupajućy da pradukcyi miodu treba mieć nia mienš jak dźvie nadstaŭki z nała-džanym voskam dy ũ adpaviednym časie ich nadstavić. Da hetaha adnak treba ad samaje

vosieni natużyć usie siły i ūvahu, kab pčoly dobra pierazimavali, kab mieli zdavaliajučuju kolkaść miodu i piarhi rańniaju viasnoju i kab dziejnaść matki i cełaj siamji mieła poŭnuju svabodu raźvićcia, asiahvajučy svaju najbolšuju siłu na dva tydni pierad hałošnym uziatkom. Adkidajučy ūsiaku ju spekulacyju čalaviečaha sprytu, jak ahraničeńnie i zaboistvy matki, zaharadki i h. d., pastupovy bortnik pavinien iści pa linii naturalnaha žyćcia pčol i vykarystać pryrodny-

ja siły mnohatysiačnaje armji pracouñnaje žyvinu — voś sapraŭdny šlach da postupu ū pracy siańniašniaha bortnika.

Iduć doŭhija, šeryja viečary vasieñnija i zimovyja. Pracy ū pčalniku amal što niama. Treba vykarystać hety čas na poŭny pierahlad našaje pracy, treba pačać vyvučeńnie pčalarskaj viedy. Čaj pčalarskaja kniha budzie nieadlučnym našym pryjaciellam. Bielarus, jak pčalar, pavinien asiahnuć uzroviė sušvietnaje slavy.

V. Papucevič.

ГАСПАДАРСКАЯ ХРОНІКА

Маюцца дрэнажаваць грунты ў Браслаўшчыне й Дзісеншчыне. Браслаўшчына й Дзісеншчына, хоць і маюць мясцамі добрыя грунты, то аднак неўраджаі ў гэтых як-раз мясцох здараюцца вельмі часта. Найважнейшай прычынай гэтых неўраджаёў ёсць неўрэгуляваньне вогкасьці (вільгаці) ў тамашніх *моцных* грунтох. Гэта маючы на ўвазе Віленская Земляробская Палата, на сваім паседжаньні 17 г. м., між іншым паставіла ў працягу сёлетняй яшчэ зімы апрацаваць плян здрэнажаваньня (асушэньня) па 100 га глебы ў кожным з вышмэнаваных паведаў. У наступных гадох гэткую працу весьці маюць далей, у залежнасьці ад заінтэрасаваньня ёю мясцовага насельніцтва. У першую чаргу будуць дрэнажавацца тыя грунты, якія найчасцей церпяць ад надбытку вільгаці: перш размакаюць, а пасля ссыхаюць на камень.

Праектаваньне дрэнажу і тэхнічны дагляд за работамі будуць для ўласьнікаў грунтоў бясплатны. Уласьнікі грунтоў павінны толькі даць работніка і матар'ял (дрэнажныя трубка і інш.). Пры выбары гаспадарак дзеля такога дрэнажаваньня прашынство маюць мець гаспадаркі скомасаваныя.

Зьбіраньне і экспарт лекарскіх зёлак. У Баранавічах анагдай паўстала сумысная пляцоўка дзеля зьбіраньня і вывазу заганіцу лекарскіх зёлак. Першы транспорт такіх зёлак у Нямеччыну ўжо адпраўлены. Ёсць заказы на транспарты далшыя.

Аплата за агляд мяса і жывёлы празначанай на забіцьцё на Віленскай бойні мае быць абніжана на 15 - 20 проц.

Гадаўляная выстаўка. Дня 26, 27 і 29 г. м. ў Опсе, Плюсах і Мёрах (Браслаўшчына) арганізавалася выстаўка бугаёў чырвонай расы. Як ведама, „чырвоная польская“ раса скаціны сільна, была прапагавана і ўспамагана ў нас ад самага пачатку, калі прыйшлі ў наш Край палякі. З часам аднак жыцьцё паказала, што штучна накідываны кірунак у гадоўлі аказаўся няўдачным і дзеля таго найвыдатнейшыя мясцовыя гадаўцы скаціны

заснавалі год з лішнім таму назад Т-ва дзеля гадоўлі скаціны „паўночнай“, знача мясцовай. Аб рэзультатах працы гэтага Т-ва тымчасам неяк ня чуваць. Затое вось прыхільнікі „чырвона-польскай“ скаціны, як відаць з весткі аб выстаўцы, здавацца ня думаюць і нават прабуюць ісьці наперад.

Грошы танеюць 26 верасьня сёл. Францыя, у паразуменьні з Амэрыкай (Зл. Шт. П.А.) і Англіяй абніжыла вартасьць сваіх грошай на адну траціну. Адначасна абніжылі вартасьць сваіх грошаў: Швайцарыя, Голяндыя, Італія і Чэхаславацыя. Адпаведныя чыньнікі Польшчы і Нямеччыны заявілі, што гэтыя дзяржавы вартасьці сваіх грошаў абніжаць ня будуць. — Апошнім часам газэты пісалі, што Польшч выслала свайго прадстаўніка ў тыя дзяржавы, якія абніжылі вартасьць сваіх грошаў, каб на месцы абзнаёміцца, як гэта справа прадстаўляецца. Павароту гэтага прадстаўніка чакаюць яшчэ прад 1.XI.1936 г.

Парцэлююць, але ня ў нас. Распараджэньнем Міністэрскай Рады з дня 28 верасьня сёл. загадана парцэляцыя 109 двароў (маёнткаў) у Польшчы, з агульнай плошчай 27.000 гэктараў. Характэрна, што ў сьпісе гэтых двароў няма аніводнага на тых абшарах, дзе жывуць беларусы: ваяводзтвы Віленскае, Наваградзкае, Беластоцкае, Палескае. На гэтых абшарах двароў не чапаюць. — Мала аднак мусіць была б радасьць для беларускага селяніна і з „парцэляцыі“, бо яна йдзе сягоньня ў пары з насаджваньнем чужых нацыянальна асаднікаў і каляністаў. Доказам гэтага ёсць пратэстацыйная акцыя ўсх. — галіцкіх украінцаў, пачатая 15 г. м. проціў насаджваньня пад відам парцэляцыі новых і новых чужых асаднікаў.

На прырэзку — гэктар, асаднікам — два. Газэты паведамляюць, што на абшары Ашмянскага павяту ад 1925 г. урадава было распарцэлявана пяць з паловай тысяч гэктараў зямлі. З гэтага толькі дзьве тысячы гэктараў, пайшло на прырэзку для гаспадарак мясцовых (беларускіх і небеларускіх), а рэш-

Redaktar inž. A. KLIMOVICH

Vydaviec A. DASIUKIEVIC

Z upavažnieńnia Bielaruskaha Instytutu Haspadarki i Kultury ū Vilni.

Bielaruskaja Drukarnia im. Fr. Skaryny, Vilnia, Zavalnaja 1 — 2.

шта была аддана вайсковым асіднікам, чыноўніцкім калёніям. — Пры гэтай „рэформе“ беларускі селянін дзякаваць ня мае што.

Замест жыдоў — пазнанякі. У Пазнані арганізаваўся „Związek Polski“, які, паводле слоў ягонага ж сакрэтара, мае арганізаваць наступ польскіх пазнанскіх купцоў на ўсю Польшу, у тым ліку і „на Wilenszczyznę“, каб усюды выпіраць з гандлю жыдоў і займаць іхняе месца. — Ці гэта справа пазнаняком удасца — трудна сказаць. Найхутчэй аднак, калі яны дойдучь да нашых беларускіх сёл і мястэчак, дык будзем мець і жыдоў і пазнанякоў разам. А ад гэтага нам лягчэй напэўна ня будзе. Дзеля таго трэба за гандаль у сябе брацца самым беларусам.

Пазыкі пад застаў збожжа. Як ужо пісалася ў „Самапомачы“, „Цэнтр. Каса Земл. Супалак“ („Centr. Kasa Spółek Rolniczych“) пачала выдаваць землеўладальнікам пазыкі пад застаў збожжа. Варункі такой пазыкі наступныя: 1. пазыку трэба вярнуць найпазней да 31.V.1937. 2. Працэнт ад пазыкі 3 зл. з соткі, ня лічачы коштаў канцэлярыяльных і вэксалёў. 3. Пазыкі даюцца: за 100 клг. жыта або аўса — 7 зл., ячменю — 8 зл., пшаніцы — 10 зл., ляннога сямёння — 20 зл., грачы і расьлін стручковых — 50 проц. (палома) цаны рыначнай. 4. Забяспечваюцца пазыкі вэксялямі і сплываюцца часткамі

Аб пераацэнцы грунтоў. На паседжаньні Віленскай Ваяводзкай Клясыфікацыйнай Камісіі, дня 3.X.1936 г. быў зроблены перагляд працы ад пачатку (5.IX.1935 г.) да 1.IX.1936 г. Да гэтага часу пераацэнена было ўсяго 33.980 гектараў грунту. Да ацэнкі было прадстаўлена 18 гатункаў глебы. Пры гэтым пастаноўлена было зарахаваць дзісенскія наплаўныя гліны і гліны ў 3-ю катэгорыю, а змэліяраваныя тарфянішчы — да 5-й катэгорыі. Працы ацэншчыкаў грунтоў ідуць далей і на іх трэба звярнуць пільную ўвагу, каб не ацэньвалі нашых грунтоў вышэй тэй нормы, на якую яны сапраўды заслугоўваюць.

Скупліваньне трапанага лёну ў м-цы лістападзе будзе адбывацца паводле наступнага парадку: Празарокі — 2 лістапада, Вільня — 3, Гарадок каля Мал. — 3, Іўе — 4, Браслаў — 4, Ашмяны — 5, Опса — 9, Мір — 9, Відзы — 10, Стоўпцы — 10, Мёры — 12, Гэрманавічы (выстаўка бяз скупы) — 15, Гадуцішкі — 19, Дзярэчын — 23, Порплішча — 23, Парфенава — 24 — 25, Слонім — 26, Паставы — 30 і Дунілавічы — 1.XII.

Канфіскацыя „Беларускага Адрыўнога Календара на 1937 г.“ Адміністрацыйныя ўлады сканфіскавалі 23 г. м. цэлы наклад „Бел. Адрыўнога Календара на 1937 г.“ (30 тысяч), які на супалку выдаваў тры Віленскія беларускія кнігарні. Ёсць гэта для беларусаў вельмі вялікая страта. Справу гэтай канфіскацыі мае аканчальна вырашыць у прысьпешаным тэмпе Віленскі Гарадзкі Суд, бо справа прызнана тэрміновай. Дзеля гэтага кожны беларус павінен устрымацца ад куплі чужога календара і чакаць свайго, беларускага.

Не пакідайце на зіму незаараных грунтоў, асабліва грунтоў мацнейшых.

Глыбокай воркі на зіму патрабуюць наўперад усе навіны (дзірваны), а таксама грунты пад усякія акопніны, як буракі, бульба і іншыя.

Усячына.

Як пазбыцца кратаў з сенажаці. Краты, нішчачы розныя чарвякі ў зямлі, прыносяць гаспадару вялікую прыслугу. Але часамі бываюць яны і шкоднымі, асабліва на сенажаці. Каб прагнаць крата з сенажаці, ёсць некалькі спосабаў. Падаём тут толькі два. Добрым спосабам ёсць укладаньне ў норы кратаў анучаў, або пакулаў намочаных у карасіне. Яшчэ лепшым і танейшым спосабам — ёсць укладаньне ў норы адпайкаў ад селядца, як галовы, хвасты, косткі хрыбта. Гэтыя спосабы ёсць тым добрыя, што яны ня нішчаць крата, а толькі праганяюць яго на другое месца, дзе ён можа быць вельмі карысным, як напрыклад у садзе.

Якой даўжыні павінна быць сечка. Чамусьці з даўніх часоў па нашых сёлах завёўся звычай рэзаць дробную сечку і сяляне перакананы, што чым драбнейшая сечка, тым яна лепшая. Да гэтага нават дастасаваныя сячкары, ці лепш скажаць — сьлімакі сячкары. Буйнейшая сечка спад такой сячкары раўняецца 1,8 см, драбнейшая — толькі 1 см.


Навейшая гаспадарчая літаратура цьвердзіць, што дробная сечка ёсць шкодлівай для жывёлы, а асабліва для коняў. Гэта дзеля таго, што дробная сечка не заўсёды бывае добра перажавана і пападае цэлая ў жалудак, гдзе выклікае колькі. Добрая нешкодлівая для здароўя жывёлы сечка павінна мець прынамся 2 см. даўжыні, не карацейшая, а даўжэйшая ніколі не пашкодзіць.

Як бараніць драўляныя слупы ад гніцьця. Найтанейшыя і добрыя на гэта будуць спосабы наступныя: Абліць зачасаны на 75 см. слуп ад споду карасінай і абпаліць. Другі спосаб: мачыць слуп у вадзе, дзе ёсць распушчаны сіні камень (серчаньнік медзі CuSO_4). На 100 літраў вады распускаецца 5 кг. сіняга каменю і зачасаныя слупы мочым у гэтым растворе ў працягу трох дзён. Пасьля сушым і ўбіваем у зямлю.

Слуп павінен быць усаджаны ў зямлю дагары камлём. Ніколі таксама ня можна заганаць слуп на месца старога слупа згніўшага.

Штучную воўну з малака выдумалі італьянцы летась і назвалі яе „Ляніталь“. З пачаткам 1937 г. гэту самую воўну, толькі пад назовам „Поляна“ будуць вырабляць у Лодзі. Тымчасам штучная воўна будзе даражэйшая за воўну натуральную. На адно кілё штучнай воўны трэба 33 літры малака.

Новыя гаспадарскія міністэрствы ў Саветах. На моцы распараджэньня ВЦІК—СССР сарганізаваны пяць новых міністэрстваў з галіны гаспадаркі, пайменна: міністэрства лёгкага промыслу, спажывецкага промыслу, ляснога промыслу, міністэрства саўгасаў (савецкіх гаспадарак) і міністэрства жыўлагадоўлі.



Pierasyłka aplačanu ryčaltam.

